

**മധുരമായ കുട്ടികളേ, അച്ഛൻ സദാ സുഖം നൽകുന്നു, ദിവസേന പഠിപ്പിക്കുന്നു, ജ്ഞാന വജ്രം നൽകുന്നു, അങ്ങനെയുള്ള അച്ഛനെ നിങ്ങൾ ഒരിക്കലും മറക്കരുത്, സദാ ശ്രീമത പ്രകാരം നടന്നുകൊണ്ടിരിക്കുന്നു.**

**ചോദ്യം:** മനുഷ്യർക്ക് ചെയ്യാൻ കഴിയാത്ത ഏതൊരു ജാലവിദ്യയാണ് ബാബ ചെയ്യുന്നത്?

**ഉത്തരം:** മുളകളുടെ ഈ കാടിനെ പരിവർത്തനപ്പെടുത്തി സുന്ദര പുഷ്പങ്ങളുടെ പുന്തോട്ടമാക്കി മാറ്റുക, പതിത മനുഷ്യരെ പാവന ദേവതയാക്കി മാറ്റുക - ഈ ജാലവിദ്യ ഒരു ബാബയാണ് ചെയ്യുന്നത്, വേറെ ഒരു മനുഷ്യനുമല്ല. ബാബ തന്നെയാണ് പതിത ശരീരത്തിൽ, പതിത ലോകത്തിൽ വന്ന് മുഴുവൻ പതിത ലോകത്തേയും പാവനമാക്കി മാറ്റുന്ന ഏറ്റവും വലിയ സാമൂഹ്യ സേവകൻ.

**ഗീതം:** കുട്ടിക്കാലം മറന്നു പോകരുത് . . . . .

**ഓം ശാന്തി.** കുട്ടികൾ സ്വയത്തെക്കുറിച്ചുള്ള പാട്ട് കേട്ടുവല്ലോ. നിങ്ങളാണ് മാതാ-പിതാവിന്റെ മധുരമായ കുട്ടികൾ. ബാബ മധുരമായ കുട്ടികളോട് പറയുന്നു - ഇന്ന് മമ്മാ-ബാബായെന്നു പറഞ്ഞ് നാളെ മറന്നു പോകരുത്. മറന്നു പോകുകയാണെങ്കിൽ സമ്പത്ത് നഷ്ടമാക്കിക്കളയും. എന്നാൽ കുട്ടികൾ കേട്ടുകൊണ്ടും മറന്നു പോകുന്നു. എങ്കിലും ബാബ സഹജമായ വഴി പറഞ്ഞു തരുന്നു. വീട്ടിൽ നിന്നും കുടുംബത്തിൽ നിന്നും ഒന്നും വിടുവിപ്പിക്കുന്നില്ല. ഗൃഹസ്ഥിയായാലും, കുമാരനായാലും ശ്രീമതപ്രകാരം നടക്കുന്നതിനുള്ള പുരുഷാർത്ഥം ചെയ്യണം. ഇങ്ങനെയുള്ള ബാബയെ ഒരിക്കലും മറക്കരുത്. ബാബ പരാതി പറയുന്നു -- ചില കുട്ടികൾ മമ്മാ-ബാബ എന്നെല്ലാം പറഞ്ഞും തന്റെ വിവരങ്ങളൊന്നും തന്നെ നൽകുന്നില്ല. ബാബയിൽ നിന്ന് സ്വർഗ്ഗത്തിന്റെ ചക്രവർത്തി പദവിയെടുക്കുന്നു പിന്നെ അവരെ മറക്കുന്നു, നരകത്തിന്റെ സമ്പത്ത് നൽകുന്ന അച്ഛന് വളരെ സന്തോഷത്തോടുകൂടി കത്തെഴുതുന്നു, കത്ത് വന്നില്ലെങ്കിൽ അച്ഛനമ്മമാരും വിഷമിക്കുന്നു. വിചാരിക്കാൻ തുടങ്ങും വല്ല അസുഖമോ മറ്റോ ആണോ? പരിധിയില്ലാത്ത അച്ഛനും ഇങ്ങനെ ചിന്തിക്കുകയാണ് കുട്ടികളുടെ സ്ഥിതിയെന്നാണ് ആകാംക്ഷയുണ്ടാകുമല്ലോ. ആ ലൗകിക കുട്ടികളാണെങ്കിൽ ദുഃഖം തരുന്നവരുമായി മാറുന്നു, എന്നാലും അവരിലുള്ള മോഹം പോകുന്നില്ല. ഇവിടത്തെ അത്ഭുതം നോക്കൂ ഏതു അച്ഛനെയാണോ പറയുന്നത് നീ തന്നെയാണ് അമ്മയും അച്ഛനും . . . മുന്നിൽ ഇരിക്കുന്നുമുണ്ട്. ഇതെല്ലാം കുട്ടികൾ മുരളിയിലൂടെയും കേൾക്കും. ബാബക്കറിയാം നമ്പർവാർ പുരുഷാർത്ഥമനുസരിച്ച് എത്ര സൽപുത്രരുണ്ട് എത്ര കുപുത്രരുണ്ട്. ബാബ-മമ്മ എന്നെല്ലാം പറഞ്ഞിട്ടും പിന്നീട് ബാബയുടെ കൈ വിടുന്നു. പാട്ടിലും പറയുന്നു ഇങ്ങനെയുള്ള അച്ഛനെ എന്തിന് വിടുന്നു. ഇങ്ങനെയുള്ള അച്ഛന് എന്നും കത്തെഴുതേണ്ടതാണ്. ബാബയും ദിവസേന വജ്രം നൽകുന്നു. ദിവസേന പഠിപ്പിക്കുന്നുമുണ്ട്, സ്നേഹവും നൽകുന്നുണ്ട്. അച്ഛനും, ടീച്ചറും സർഗുരുവുമാണ്. ലൗകിക അച്ഛനാണെങ്കിൽ കുട്ടികൾ കത്തെഴുതുന്നു. എന്നാൽ ആരാണോ സദാ സുഖം നൽകുന്നവനും സത്യവണ്ഡം സ്ഥാപിക്കുന്നവനുമായ അച്ഛൻ, അദ്ദേഹത്തെ മറന്നു പോകുന്നു. കത്തുപോലും എഴുതുന്നില്ല. ബാബക്ക് ചിന്ത വരികയാണ്, എന്തു സംഭവിച്ചു കാണും? മായ അടിച്ചു വീഴ്ത്തി വികാരത്തിലേയ്ക്കു തള്ളി വിട്ടുകാണുമോ. ബാബ മുരളിയിലൂടെത്തന്നെയല്ലേ കുട്ടികൾക്ക് നിർദ്ദേശം നൽകുക. ബാബ നിർദ്ദേശം നൽകും ഇങ്ങനെയിങ്ങനെ സ്വയത്തെ സംരക്ഷിച്ചുകൊണ്ടിരിക്കൂ, എന്തുകൊണ്ടെന്നാൽ താങ്കളാണ് ബാബയുടെ ഏറ്റവും നല്ലകുട്ടി. എല്ലാവരേക്കാളും മുന്നിലേക്ക് പോയിക്കൊണ്ടിരിക്കുകയാണ്. ഇദ്ദേഹത്തിന്റെ (ബ്രഹ്മാ ബാബ) പക്കൽ എല്ലാ പ്രകാരത്തിലുമുള്ള കൊടുങ്കാറ്റുകൾ മുതലായവ വരുന്നുണ്ട്. മഹാവീരൻ, ഹനുമാൻ എന്ന് ഇദ്ദേഹത്തെത്തന്നെയാണ് പറയുന്നത്. മുന്നിൽ ശക്തിശാലിയാകുക കാരണം മായയും വളരെ ശക്തമായി ആദ്യം ഇദ്ദേഹത്തോടുതന്നെയാണ് ഏറ്റുമുട്ടുന്നത്. ബാബ പറയുന്നു - നിങ്ങളുടെ മുന്നിൽ ഏതുമായയാണോ വരുന്നത്, അത് ആദ്യം എന്റെ മുന്നിലാണ് വരുന്നത്. ബാബ അനുഭവം പറയുകയാണ്. നിങ്ങൾ പറയും, ബാബാ അങ്ങയുടെ മുന്നിൽ എങ്ങനെ മായ വരും? അങ്ങാണെങ്കിൽ വ്യഭിചാരില്ല. ബാബ പറയുന്നു - എന്റെ മുന്നിൽ എല്ലാം വരുന്നുണ്ട്. ഇല്ലെങ്കിൽ എനിക്ക് ഏങ്ങനെ നിങ്ങൾക്ക് മുന്നറിയിപ്പ് തരാൻ കഴിയും? കുട്ടിയാണെങ്കിൽ ബാബയോട് പറയുന്നതുപോലുമില്ല. കൊടുങ്കാറ്റുകളിൽ കഷ്ടപ്പെട്ട് മുങ്ങി മരിക്കുകയാണ്. സ്വയത്തെ പദഭ്രഷ്ടമാക്കുകയാണ്, അതുകൊണ്ട് ബാബ പറയുന്നു, നിങ്ങളന്യോന്യം ഓർമ്മിപ്പിച്ചുകൊണ്ടിരിക്കൂ - ബാബക്ക് കത്തുകളെങ്കിലുമെഴുതൂ. ഓരോ കാര്യത്തിലും അന്യോന്യം ശ്രദ്ധവെപ്പിച്ചുകൊണ്ടിരിക്കൂ. മായ വളരെ ശക്തിശാലിയാണ്. ഇടിച്ചു വീഴ്ത്തുന്നു.

നിങ്ങൾ കുട്ടികളാണ് മുഴുവൻ ലോകത്തിന്റേയും സാമൂഹ്യ സേവകർ. ആ പരിധിയുള്ള സാമൂഹ്യ സേവകർ പരിധിയുള്ള സേവനം ചെയ്യുന്നു, ഈ ബാബയാണെങ്കിൽ മുഴുവൻ ലോകത്തിന്റേയും സാമൂഹ്യ സേവകനാണ്. മുഴുവൻ പതിത ലോകത്തേയും പാവനമാക്കി മാറ്റുകയെന്നത് ബാബയുടെ ജോലിയാണ്. ബാബയെത്തന്നെയാണ് വിളിക്കുന്നത്. ഇങ്ങിനെയുള്ള അച്ഛനെ, അച്ഛാ എന്ന് വിളിച്ച് പിന്നീട് മറന്നുപോകുന്നു. ആ പാട്ടും ആർക്കോ പ്രേരണയിലൂടെ ലഭിച്ചതാണ്. ചില ചില നല്ല ശാസ്ത്രങ്ങളും ഉണ്ടാക്കപ്പെട്ടിട്ടുണ്ട്, അത് മനുഷ്യർ തന്റെ പക്കൽ വെക്കുന്നു. ഇവിടെയാണെങ്കിൽ ശാസ്ത്രത്തിന്റേയോ, ചിത്രങ്ങളുടേയോ കാര്യമേയില്ല. ഈ ചിത്രങ്ങളെല്ലാം നമ്മൾ തന്നെയുണ്ടാക്കിയതാണ്. ആ ചിത്രങ്ങളെല്ലാം സംഗ്രഹിച്ചുകൊണ്ടിരിക്കുന്നതാണ്. ഈ ചിത്രങ്ങൾ നിശ്ചയബുദ്ധികളാക്കുന്നവയാണ്.

ലോകത്തുള്ളവർക്കൊക്കെങ്കിൽ ഭാരതം സ്വർഗ്ഗമായിരുന്നു എന്ന കാര്യം അറിയുകപോലുമില്ല. ഭാരതത്തിന് എത്ര മഹിമയാണ്. ഇവിടെത്തന്നെയാണ് ശിവബാബ വരുന്നത്. ശിവനെ ബാബയെന്നു പറയുന്നു, പിന്നെ ഇതാണ് ബ്രഹ്മ ബാബ. വിഷ്ണുവിനെ ബാബയെന്നു പറയുകയില്ല. ഇതും നിങ്ങൾ കുട്ടികൾക്കേ അറിയൂ. ലോകത്തിലുള്ളവരാണെങ്കിൽ പറയുകയാണ്, അല്ലയോ പതിത-പാവന, വരു, വന്ന് ഞങ്ങൾ പതിതരെ പാവനമാക്കി മാറ്റും. എന്നാൽ ഇതറിയുന്നില്ല, അവർ എങ്ങിനെ പതിതത്തിൽ നിന്ന് പാവനമാക്കി മാറ്റുന്നുമെന്ന്. എവിടെ കൊണ്ടുപോകും? തത്തപോലെ പറഞ്ഞുകൊണ്ടിരിക്കുകയാണ്, അർത്ഥമൊന്നും മനസ്സിലാക്കുന്നില്ല. ഗോഡ് ഫാദർ എന്നല്ലേ പറയുന്നത്, ഫാദർ എന്നുവെച്ചാൽ സമ്പത്ത്, വേറെ ആരേയും ഫാദർ എന്നു പറയുകയില്ല. വിഷ്ണുവിനേയോ ശങ്കരനേയോ ഫാദർ എന്നു പറയുകയില്ല, പിന്നെ വേറെ ആരെങ്കിലും എങ്ങനെ പറയും. എല്ലാവരും മനസ്സിലാക്കുന്നുണ്ട് ഗോഡ് ഫാദർ നിരാകാരനാണ്. അച്ഛൻ വന്ന് ദേഹി-അഭിമാനിയായി മാറ്റുകയാണ്. നിങ്ങൾ ബാബയോടു പറയുകയാണ്, ബാബ ഞങ്ങളെ പാവനമാക്കി മാറ്റും, പാവനമായ ലോകത്തിലേയ്ക്ക് കോണ്ടുപോകൂ. ശിവ ബാബ വരുന്നത് - ഭാരതത്തിൽ പവിത്ര പ്രവർത്തി മാർഗ്ഗത്തിന്റെ സ്ഥാപന ചെയ്യാനാണ്.

ബാബ പറയുന്നു - നിങ്ങൾ പ്രവർത്തിമാർഗ്ഗത്തിലുള്ളവർ പാവനമായിരുന്നു. നിങ്ങൾ തന്നെയാണോ ഗ്രഹിക്കുന്നത്, നമുക്ക് പാവനമായി മാറണം. സ്വർഗ്ഗത്തെ ഓർമ്മിക്കുന്നു. വൈകുണ്ഠമെന്നു പറയുമ്പോൾ കൃഷ്ണന്റെ ഓർമ്മ വരുന്നു. ഇങ്ങിനെ മനസ്സിലാക്കുന്നില്ല പ്രവർത്തി മാർഗ്ഗത്തിലെ മഹാരാജാ-മഹാരാണി, ലക്ഷ്മി-നാരായണനെ ഓർമ്മിക്കാം. ഇപ്പോൾ മനുഷ്യർ ശാന്തിയാണോഗ്രഹിക്കുന്നത്. ഇത് മുഴുവൻ ലോകത്തിന്റേയും പ്രശ്നമാണ്. ഇതിന്റെ ഉത്തരവാദിത്വം ബാബയിലാണ്. ഭാരതം നരകമായി മാറുമ്പോൾ അതിനെ സ്വർഗ്ഗമാക്കി മാറ്റുന്നതിന് ബാബ തന്നെയാണ് വരുന്നത്. പിന്നെ ആരാണ് നരകമാക്കി മാറ്റുന്നത്, എപ്പോഴാണ് ആക്കുന്നത്? ഇത് ആർക്കും തന്നെ അറിയുകയില്ല. ബാബ പറയുന്നു - ഞാൻ നിങ്ങളെ സ്വർഗ്ഗവാസിയാക്കി മാറ്റുന്നു. മധുരമായ ലോകത്തേയ്ക്ക് കൊണ്ടുപോയി, പിന്നീട് മധുരമായ രാജധാനിയിലേയ്ക്ക് അയക്കുന്നു. ഇങ്ങിനെയുള്ള ബാബയിൽ നിന്ന് രാവു പകലും പഠിച്ച് മുഴുവൻ സമ്പത്തും എടുക്കേണ്ടതാണ്. വാസ്തവത്തിൽ രാവു പകലും ആരും പഠിപ്പിക്കുന്നില്ല. ബാബ പറയുന്നു - കാലത്തും വൈകുന്നേരവും ഓരോ മണിക്കൂർ പഠിക്കൂ. എല്ലാവർക്കും കാലത്ത് സമയം ലഭിക്കുന്നു. ഒരു സെക്കന്റിന്റെ കാര്യമാണ്. കേവലം ബാബയേയും സമ്പത്തിനേയും ഓർമ്മിക്കണം. എന്നിട്ടും നിങ്ങൾ കുട്ടികൾ മറന്നു പോകുന്നു. പിന്നെ പറയുന്നു-ബാബാ, ഞങ്ങളെന്തു ചെയ്യും? ഓർമ്മിക്കുകയെന്നത് വളരെ സഹജമാണ്, സൂഷ്ടി ചക്രത്തിന്റെ ജ്ഞാനവും വളരെ സഹജമാണ്. ഇത് പാപാത്മാക്കളുടെ ലോകമാണ്, നിങ്ങൾക്ക് പുണ്യാത്മാക്കളുടെ ലോകത്തിലേയ്ക്ക് പോകണം. ശിവബാബയെ ഓർമ്മിക്കൂ. ഗൃഹസ്ഥത്തിലിരിക്കുന്നവർക്കും വളരെ സഹജമാണ്. ബാബ കുട്ടികളെ തീർച്ചയായും ഓർമ്മിക്കുന്നുണ്ട്. ഇന്നയാളിന്റെ കത്തൊന്നും വന്നില്ല, എന്തു പറ്റിക്കാണു? അല്ലെങ്കിൽ മുന്നിൽ വരികയാണെങ്കിൽ ചോദിക്കും - എന്താ, അബോധാവസ്ഥയിലൊന്നുമായിരുന്നില്ലേ? കുട്ടികൾക്ക് ബാബയോട് അത്രയും സ്നേഹമില്ല, ചില്ലിക്കാശ് സമ്പാദിക്കുന്ന കാര്യത്തിലേയ്ക്ക് സ്നേഹം പോകുകയാണ്. ബാബയ്ക്ക് വിവരം നൽകേണ്ടതാണ്, ബാബാ ഞങ്ങൾ സുഖമായിരിക്കുന്നു. മറ്റുള്ളവർക്കും അങ്ങയുടെ പരിചയം നൽകിക്കൊണ്ടിരിക്കുന്നു. ബാബ ദിവസേന മുരളിയിൽ സ്നേഹസ്മരണകൾ അയക്കുന്നുണ്ട്. ബാക്കി, ഓരോരുത്തരുടേയും പേര് എഴുതാൻ കഴിയുകയില്ല, അതുകൊണ്ട് കുട്ടികൾക്ക് തന്റെ വിവരങ്ങൾ ബാബയ്ക്ക് നൽകണം.

ഈ സമയത്ത് മുഴുവൻ ലോകത്തിന്റേയും മുഖം കറുത്തിരിക്കുകയാണ്. അതിനെ ബാബ വന്നാണ് വെളുപ്പിക്കുന്നത്. ബാബ ഭാരതത്തിന്റെ മുഖത്തെ പരിവർത്തനപ്പെടുത്തുന്നു. മുൾക്കാടിനെ പുഷ്പങ്ങളുടെ പുന്തോട്ടമാക്കി മാറ്റുന്നു. എങ്ങിനെയുള്ള ജാലവിദ്യക്കാരനാണ്, സ്വർഗ്ഗത്തിന്റെ പുന്തോട്ടത്തിൽ ഭാരതം മാത്രമായിരിക്കും. അവിടെ ഈ അറിവുണ്ടാകുകയില്ല, നമുക്ക് ശേഷം ആരെല്ലാമാണ് വരാൻ പോകുന്നത്. ഇങ്ങിനെ മനസ്സിലാക്കും നാം തന്നെയാണ് വിശ്വത്തിന്റെ അധികാരികൾ. സത്യഗുണത്തെ

അളളാഹുവിന്റെ പുനോട്ടമെന്നാണറിയപ്പെടുന്നത്. പിന്നീട് അതിനെ കാടാക്കിമാറ്റുന്നത് ദൈവമല്ല. അത് രാവണനാണ് ചെയ്യുന്നത്. രാവണൻ പഴയ ശത്രുവാണ്, എന്നാൽ ആരും തന്നെ അറിയുന്നില്ല. ബാബ ചോദിക്കുന്നു - നിങ്ങൾ ആരുടെ സന്താനമാണ്? ബാബാ, ഞങ്ങൾ ബ്രഹ്മാവിന്റെ കുട്ടികളാണ്, ശിവബാബയുടെ പേരക്കുട്ടികളാണ്. ശിവബാബ ബ്രഹ്മാവിലൂടെയാണ് സമ്പത്ത് നൽകുന്നത്. ബ്രഹ്മാവിലൂടെയാണ് സ്വർഗ്ഗത്തിന്റെ സ്ഥാപന ചെയ്തുകൊണ്ടിരിക്കുന്നത്. നിങ്ങൾ ബാബയുടെ കുട്ടികളായി മാറിയിരിക്കുന്നതുതന്നെ സ്വർഗ്ഗത്തിന്റെ സമ്പത്തെടുക്കുന്നതിനുവേണ്ടിയാണ്. ബാബ പറയുന്നു - ഓർമ്മിക്കണം, മറക്കരുത്. കുട്ടികൾ പറയുന്നു - ബാബാ, ഇടക്കിടക്ക് മറന്നു പോകുന്നു. നിങ്ങളെ നരകവാസിയാക്കുന്ന അച്ഛനെ നിങ്ങൾ ഓർമ്മിക്കുന്നു, സ്വർഗ്ഗവാസിയാക്കുന്ന അച്ഛനെ മറന്നുപോകുന്നു? ബാബയെ മറക്കുന്നില്ലെങ്കിൽ സമ്പത്തിനേയും മറക്കുകയില്ല. ഈ സമയം ബാബ ഇവിടെ ഹാജരാണ്. പറയുന്നമുണ്ട്, അല്ലയോ പ്രത്യക്ഷമായിരിക്കുന്ന പ്രഭു . . . അതും ഗുപ്തമാണ്. ഞങ്ങൾ ഈശ്വരനെ കാണുന്നു എന്ന് പറയുന്നില്ല. ആത്മാവ് ഗുപ്തമാണ്, ബാബയും ഗുപ്തമാണ്. ആത്മാവ് ശരീരത്തിൽ വന്നാണ് സംസാരിക്കുന്നത്, എന്നിങ്ങും ശരീരം വേണം. ഇല്ലെങ്കിൽ എങ്ങിനെ വരും? ഗർഭത്തിൽ വരികയാണെങ്കിൽ ഗർഭ ജയിലിൽ വരേണ്ടി വരും. ഞാനെന്തിന് ഗർഭ ജയിലിൽ വരണം, ഞാനെന്തു പാപമാണ് ചെയ്തിട്ടുള്ളത്? ഗർഭ കൊട്ടാരമുണ്ടാകുന്നത് സ്വർഗ്ഗത്തിലാണ്. സ്വർഗ്ഗത്തിൽ വന്ന് ഞാനെന്തു ചെയ്യാനാണ്? നിങ്ങൾ കുട്ടികളെയാണ് സ്വർഗ്ഗത്തിന്റെ അധികാരികളാക്കി മാറ്റുന്നത്. ഇവിടെ സന്തുലിതമിരുന്ന് കേൾക്കുന്നതിൽ എല്ലാവർക്കും നല്ല രസമാണ്. ഇവിടെ നിന്ന് പുറത്തുപോകുമ്പോൾ എല്ലാം മറക്കുന്നു. 21 ജന്മത്തേക്ക് രാജപദവിയെടുക്കുന്നതും സാധാരണ പ്രജയായി മാറുന്നതും തമ്മിൽ വളരെ വ്യത്യാസമുണ്ടല്ലോ. നിർധനരായ ആദിവാസികൾ ഉണക്ക ചപ്പാത്തി കഴിക്കുന്നു. സമ്പന്നർ നല്ല നല്ല വിഭവങ്ങൾ ഭക്ഷിക്കുന്നു. വ്യത്യാസം പദവിയുടെയാണ്. എന്നാൽ രണ്ടുപേരും ദുഃഖിതരാകുന്നു. സ്വർഗ്ഗത്തിൽ എല്ലാവരും സുഖത്തിലാണ്, എന്നാൽ പദവിയിൽ വ്യത്യാസമുണ്ട്. നമുക്ക് പുരുഷാർത്ഥം ചെയ്ത് ഉയർന്ന പദവിയെടുക്കണം. മമ്മ-ബാബയെ അനുകരിക്കണം. ഈ സമയത്താണ് ശ്രീമതം ലഭിക്കുന്നത്. അതുകൊണ്ട് മമ്മ-ബാബയെ ഫോളോ ചെയ്യണം. മാതാ-പിതാക്കൾ സാകാരത്തിൽ വേണം. ശിവബാബക്കൊക്കെങ്കിൽ പുരുഷാർത്ഥം ചെയ്യേണ്ട ആവശ്യമില്ല. മമ്മ-ബാബ പുരുഷാർത്ഥം ചെയ്ത് 21 ജന്മത്തേക്ക് രാജ്യഭാഗ്യമെടുക്കുന്നു. പിന്നീട് ആരാണോ നല്ല രീതിയിൽ പുരുഷാർത്ഥം ചെയ്യുന്നത് അവർ സിംഹാസനത്തിലിരിക്കുന്നു. 8 പേർ പദവിയോടുകൂടി പാസ്സാകുന്നു. അതിൽ വരാൻ ശ്രമിക്കണം, അതിൽ വരാൻ കഴിഞ്ഞില്ലായെങ്കിൽ 108-ൽ വരാൻ ശ്രമിക്കണം. 16108-ലും വരാനുള്ള അവസരമുണ്ട്. 16108 ന്റെ മാല വളരെ വലിയതാണ്. അതിനെ ഇരുന്ന് വലിച്ചുകൊണ്ടിരിക്കുന്നു. ഇവിടെ മാല ജപിക്കേണ്ട കാര്യമില്ല. ബാബ പറയുന്നു - ഫോളോ ചെയ്യൂ. ഈ ബ്രഹ്മാവ്, വൃദ്ധൻ പഠിച്ച് പാസ്സായി നമ്പർ വൺ ആയി പോകുന്നു. മമ്മ യുവതിയും പാസ്സായി നമ്പർ വൺ ആയി പോകുന്നു. എങ്കിൽ നിങ്ങൾ എന്തുകൊണ്ട് പുരുഷാർത്ഥം ചെയ്യുന്നില്ല. എന്തുകൊണ്ട് നിങ്ങൾ തെറ്റു ചെയ്യുന്നു? ബാബക്ക് കത്തുപോലും എഴുതുന്നില്ല, ഓർമ്മിക്കുന്നുമില്ല. പ്രതിജ്ഞയും ചെയ്യുന്നു, പക്ഷെ പുറത്തുപോയാൽ കാര്യങ്ങളെല്ലാം മറന്നു. ബാബയും പറയുന്നു നിങ്ങൾ പുറത്തുപോയാൽ മറക്കും. കുട്ടികൾ പറയുന്നു- ബാബാ ഞങ്ങൾ മറക്കുകയില്ല. എന്നാലും മറക്കുന്നു. അത്ഭുതം തന്നെ! ഇത് തികച്ചും പുതിയ പഠനമാണ്, ഇതിനെക്കുറിച്ച് ശാസ്ത്രങ്ങളിലൊന്നും പ്രതിപാദിച്ചിട്ടില്ല. ആർക്കും മനസ്സിലാക്കാൻ കഴിയില്ല. ഇപ്പോൾ ബാബ ഈ അന്തിമ ജന്മത്തിൽ ദൃഷ്ടി നൽകിയിരിക്കുകയാണ്. ബാബ പറയുന്നു - ഞാൻ ഗീതയും പഠിച്ചിരുന്നു. നാരായണന്റെ പൂജയും ചെയ്തിരുന്നു. ഗദ്ദിയിലും നാരായണന്റെ ചിത്രം വെച്ചിരുന്നു. (ഹിസ്റ്ററി പറഞ്ഞുകൊടുക്കണം) എങ്ങിനെയാണ് ലക്ഷ്മിയെ മുക്തമാക്കിയതെന്ന്(കാൽ തടവുന്നതിൽ നിന്ന്). ലോകത്തുള്ളവരോട് വളരെ യുക്തിയോടുകൂടി പെരുമാറണം. നിങ്ങളും ഗുപ്ത രീതിയിൽ ബാബയുടെ പരിചയം നൽകിക്കൊണ്ടിരിക്കൂ, ബാബയേയും സമ്പത്തിനേയും ഓർമ്മിക്കൂ. സ്വർഗ്ഗത്തിലേയാണ് ദേവി-ദേവതകൾ, അതുകൊണ്ടാണ് ലക്ഷ്മി-നാരായണന്റെ ചിത്രമുണ്ടാക്കിയിരിക്കുന്നത്. ആദ്യം ത്രിമൂർത്തിയുടെ ചിത്രമുണ്ടാക്കിയിരുന്നില്ല, കാരണം ബ്രഹ്മാവിനെ കണ്ട് എല്ലാവരും ആശയക്കുഴപ്പത്തിൽ വരികയായിരുന്നു. എന്നാൽ ബ്രഹ്മാവില്ലാതെ കാര്യമെങ്ങിനെ നടക്കും. ബി.കെ. ബാബയെ കാണുന്നില്ലായെങ്കിൽ എങ്ങിനെ കാര്യം നടക്കും? ബാബ പറയുന്നു- ഗീതയിലെഴുതിയിട്ടുണ്ട്, മൻമനാഭവഃ മദ്ധ്യാജി ഭവഃ മുക്തിയുടെ സമ്പത്താകട്ടെ, ജീവൻ മുക്തിയുടെ സമ്പത്താകട്ടെ, രണ്ടും എനിക്ക് നൽകാൻ കഴിയും, വേറെ ആർക്കും കഴിയുകയില്ല. ഇത് വളരെ മനസ്സിലാക്കേണ്ട കാര്യമാണ്. അമൃതവേളയിലെഴുന്നേറ്റ് തീർച്ചയായും വിചാരസാഗര മഥനം ചെയ്യണം. പകൽ സമയത്ത് ജോലി ചെയ്തുകൊള്ളൂ, പക്ഷെ അമൃതവേള സമയത്ത് 4 മണിമുതൽ 5 മണി വരെ ബാബയുടെ ഓർമ്മയിലിരിക്കൂ. ബാബ മധുരമായ വീട്ടിൽ നിന്നുമാണ് നമ്മെ പഠിപ്പിക്കാൻ വരുന്നത്, പിന്നീട് പോകുന്നു. പറയുന്നു - എന്നെ ഓർമ്മിക്കുകയാണെങ്കിൽ അഴുക്കുകളെല്ലാം പോകും. സത്യമായ സ്വർണ്ണമായി മാറുമ്പോൾ പദവിയോടുകൂടെ പാസ്സാകും. ഉയർന്ന പദവി പ്രാപ്തമാക്കണമെങ്കിൽ, പുരുഷാർത്ഥത്തിലൂടെ എന്താണ് പ്രാപ്തമാക്കാൻ കഴിയാത്തത്? ബാബ എന്നാലും പറയുകയാണ് ഈ

ഈശ്വരീയ കുട്ടിക്കാലത്തെ ഒരിക്കലും മറക്കരുത്. ഇങ്ങിനെയുള്ള ബാബയെ ഇടക്കിടെ ഓർമ്മിക്കണം. ഓർമ്മകൊണ്ടാണ് നിങ്ങൾ സത്യമായ സ്വർണ്ണമായി മാറുന്നത്. ശരി.

വളരെക്കാലത്തെ വേർപാടിന് ശേഷം കളഞ്ഞ് പോയി തിരികെ കിട്ടിയ കുട്ടികളെ പ്രതി മാതാവും പിതാവും ബാപ്റ്റിസ്മത്തിന്റെ സന്തോഷം സ്മരണയും പുലർക്കാല വന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

## **ധാരണക്കുള്ള മുഖ്യമായ സാരം -**

1. യാതൊരു തരത്തിലുള്ള തെറ്റുകളും ചെയ്യരുത്. ഓരോരുത്തർക്കും മുന്നറിയിപ്പ് കൊടുത്ത് ബാബയുടെ ഓർമ്മയുണർത്തി ഉന്നതി പ്രാപ്തമാക്കണം. തന്റെ ഈശ്വരീയ കുട്ടിക്കാലത്തെ മറക്കരുത്.

2. മമ്മാ-ബാബയെ ഫോളോ ചെയ്തുകൊണ്ടിരിക്കണം. മായയുടെ കൊടുങ്കാറ്റുകളെ കണ്ട് പേടിക്കരുത്. അമൃതവേളയിൽ ബാബയുടെ ഓർമ്മയിലിരുന്ന് സുഖത്തിന്റെ അനുഭവം ചെയ്യണം.

**വരദാനം: ദൃഢസങ്കല്പമാകുന്ന വ്രതം മുഖേന തന്റെ മനോവൃത്തിയെ പരവർത്തനം ചെയ്യുന്ന മഹാൻ ആത്മാവായി ഭവിക്കട്ടെ!**

മഹാൻ ആത്മാവായി മാറുന്നതിനുള്ള ആധാരമാണ് - പവിത്രതയുടെ വ്രതത്തെ പ്രതിജ്ഞയുടെ രൂപത്തിൽ ധാരണ ചെയ്യുക. ഏതു പ്രകാരത്തിലുമുള്ള ദൃഢ സങ്കല്പമാകുന്ന വ്രതമെടുക്കുക അർത്ഥം തന്റെ മനോവൃത്തിയെ പരിവർത്തനം ചെയ്യുകയെന്നതാണ്. ദൃഢ വ്രതം മനോവൃത്തിയെ പരിവർത്തപ്പെടുത്തുന്നു. വ്രതത്തിന്റെ അർത്ഥമാണ്, മനസ്സിൽ സങ്കല്പമെടുക്കുക കൂടാതെ സ്ഥൂലമായ രീതിയിലും വ്രതം എടുക്കുക. നിങ്ങളെല്ലാവരും പവിത്രതയുടെ വ്രതമെടുത്തു, മനോവൃത്തി ശ്രേഷ്ഠമാക്കി. സർവ്വ ആത്മാക്കളെ പ്രതിയും സഹോദര-സഹോദര മനോവൃത്തിയായപ്പോൾ തന്നെയാണ് മഹാൻ ആത്മാവിൽ മാറിയത്.

**സ്തോഗൻ: തന്റെ പവിത്രവും ശ്രേഷ്ഠവുമായ തരംഗങ്ങളുടെ തിളക്കം വിശ്വത്തിൽ പരത്തുന്നത് തന്നെയാണ് സത്യമായ വ്രജമായി മാറുന്നത്.**